
जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

आग से बचाव के नाम पर मजाक

दिल्ली की घनी आबादी वाले इलाकों में आग से बचाव के इंतजाम पर सवाल तो पहले ही उठते रहे हैं, वहीं सरकारी इमारतों में पिछले दिनों जिस तरह की खामियां सामने आई हैं, वह चिंता का विषय है। गर्मियों के मौसम में यहां हर वर्ष आग लगने की घटनाएं होती हैं, लेकिन इन्हें रोकने के लिए न तो समन्वित उपाय किए जाते हैं और न ही नागरिकों को जागरूक किया जाता है। जब सरकारी विभाग ही लापरवाही बरतेंगे, तो कई मंजिला भवनों और व्यावसायिक इमारतों में जान-माल की सुरक्षा की क्या ही उम्मीद की जा सकती है।

हाल ही में राजधानी की कई सरकारी इमारतें अग्नि सुरक्षा की कसौटी पर खरी नहीं उतर पाईं। जांच के दौरान यही हाल सरकारी अस्पतालों में दिखा। क्या कोई इस तथ्य को गंभीरता से लेगा कि कुछ अस्पतालों और सरकारी भवनों को इसी आधार पर अग्नि सुरक्षा प्रमाणपत्र जारी नहीं किए गए या उनका नवीनीकरण नहीं किया गया, क्योंकि उनमें आग से बचाव के पुख्ता इंतजाम नहीं थे। ऐसा संभव नहीं कि इमारतों से संबंधित विभागों के जिम्मेदार अधिकारियों को अपनी कमियां दूर करने के लिए आगाह न किया गया हो। फिर भी लापरवाही बरती जा रही है, तो इसे गंभीरता लिया जाना चाहिए।

दिल्ली के कुछ सरकारी भवन इतने पुराने हैं कि उनका मानकों पर खरा उतरना मुश्किल है। बावजूद इसके उन्हें अनापत्ति प्रमाणपत्र मिलते रहे हैं, तो यह जांच का विषय होना चाहिए। लोकनायक अस्पताल में वैकल्पिक सीढ़ियां बंद पाई गई हैं। दुर्भाग्यवश कोई घटना होती है, तो इसकी गंभीरता को समझा जा सकता है। हैरत की बात है कि आंबेडकर अस्पताल में वैकल्पिक निकास को स्थायी रूप से बंद पाया गया, यह जानते हुए भी कि रोज बड़ी संख्या में मरीज यहां आते हैं। आखिर इस तरह की लापरवाही के लिए कौन जवाबदेह है?

दो वर्ष पहले राजधानी के एक नरियं होम में आग लगने से छह नवजात शिशुओं की मौत हो गई थी। उस समय वहां अग्नि सुरक्षा उपायों में भारी کوتاہی पाई गई थी। आज भी अगर राजधानी में बड़े अस्पताल नियमों की अनदेखी कर रहे हैं, तो समय रहते सरकार को कदम उठाना चाहिए।

भाषिक अंतर्विरोध से ग्रस्त भारत, राजनीति, विवाद और क्षेत्रीयता की कहानी

पिछले कुछ वर्षों से अपने देश में यह चलन बन गया है कि कोई भी नेता भाषा के बारे में कोई ऐसा बयान उछाल देता है, जिससे हलचल हो जाती है। कुछ दिन मीडिया मंचों से शोरगुल होने के बाद बात थोड़ी सी शांत होती है तो किसी और कोने से कोई और इसे उछाल देता है। तो फिर वही हाय-हाय, वही शोरगुल।

सबसे प्रखर हिंदी विरोध के स्वर तमिलनाडु से उभरते हैं और इसकी अनुगूंज कभी 'नन्मा कर्नाटका' से, कभी 'आमची मुंबई' से तो कभी कहीं और से आती रहती है। विरोध के स्वर कहीं उग्र, कहीं तेज तो कहीं उपद्रवी भी होते हैं। पिछले दिनों कर्नाटक में स्टेट बैंक की एक शाखा की हिंदी बोलेने वाली अधिकारी और कन्नड़ बोलेने वाले ग्राहक के बीच भाषा को लेकर

विवाद हो गया। यह मामला शांत होता कि अभिनेता कमल हासन ने तमिल-कन्नड़ विवाद खड़ा कर दिया। इस पर उन्हें हाई कोर्ट से फटकार पड़ी।

आमची मुंबई में भी दल विशेष के कार्यकर्ता दुकान पर जाकर धमकाते हैं कि महाराष्ट्र में रहना है तो हिंदी नहीं, मराठी बोलो। इसके पीछे मुख्य रूप से होती है ऐसी राजनीति, जो भाषा को परस्पर समानता अथवा एकता का नहीं, वरन आपसी लड़ाई का औजार बनाती है। तमिलनाडु का हिंदी विरोध सबसे पुराना है, लेकिन यह भी साफ है कि उसने कभी त्रिभाषा सूत्र स्वीकार नहीं किया और बिना लागू-लपेट कहता रहा कि उसे हिंदी स्वीकार्य नहीं।

इसके पीछे निहित अनेक कारणों में से एक है तमिल



स्वाभिमान की अभिव्यक्ति और दूसरा हिंदी विरोध न करने पर राजनीतिक रूप से कमजोर पड़ने का भय, क्योंकि 1967 से हिंदी विरोध के कारण ही वहां क्षेत्रीय दल सत्ता पर बने हैं, वह चाहे डीएमके हो या एआइएएमके। हिंदी विरोध के बहाने तमिल अस्मिता को बचाए रखने की बात आम वोटर के भीतर इतनी पैठ गई है कि अब अगर ये दल हिंदी विरोध समाप्त कर लें तो अपने वोट नहीं बचा सकते। तब गद्दी किसी अखिल भारतीय दल के हाथों में जा सकती है।

भारत में सूचना क्रांति के पदार्पण के बाद कर्नाटक, विशेषकर

बेंगलुरु इलेक्ट्रॉनिक सिटी के रूप में उभरा है। यहां देश-विदेश से ऐसे लोग भी हैं, जिनके लिए एक से अधिक भाषाओं में बातचीत या संप्रेषण की कुशलता प्राप्त करना व्यावसायिक अनिवार्यता भी है। उनके लिए एक ऐसी संपर्क भाषा जरूरी हो जाती है, जो अधिकतर के समझ में आए। इसलिए अंग्रेजी के साथ हिंदी जरूरी हो जाती है। यह रोजगार और व्यवसाय की मांग के कारण हो रहा है। किसी राजनीतिक दबाव के कारण नहीं। लोग अपनी आवश्यकता के अनुसार हिंदी ही नहीं तमिल, तेलुगु, मलयालम, मराठी भी सीखते हैं। देश की भाषाओं को लेकर सरकार की नीति भी स्पष्ट कभी नहीं दिखाई पड़ी।

आधी सदी से अधिक हुआ, हम त्रिभाषा सूत्र के पीछे पड़े हुए हैं। यह जानते हुए भी कि इसके परिणाम

कभी अनुकूल नहीं रहे। वस्तुतः ईमानदारी से त्रिभाषा सूत्र कभी लागू ही नहीं किया गया, इसलिए सफल नहीं हुआ। इससे हमने सबक नहीं सीखा। नई शिक्षा नीति के अंतर्गत फिर से तीन भाषाओं को सीखने-सिखाने की संस्तुति की गई है। अर्थात् फिर वही ढाक के तीन पात। पहले यह विवेचन किया जाता कि तीन भाषाएं पढ़ने के नाम पर जो कुछ किया गया है, उसके परिणाम क्या रहे हैं। अचानक त्रिभाषा सूत्र की याद दिला देने से शंकालु राज्य अधिक शंकालु हो जाते हैं और ऐसे नारे उभरने लगते हैं-हिंदी थोपी जा रही है, हिंदी का साम्राज्यवाद नहीं चलेगा इत्यादि-इत्यादि।

देश में लगेभग 424 से अधिक भाषाएं बोली जाती हैं। इनमें से 22 भाषाओं को संविधान की आठवीं अनुसूची से विशेष मान्यता प्राप्त है।

इस अनुसूची में स्थान पाने के लिए 30 से अधिक भाषाएं कतार में लगी हैं। इसमें भी राजनीति है। अनुसूची में आने का अर्थ है उस भाषा के लिए बजट अधिक हो जाना। अकादमियों, समितियों के अध्यक्ष के रूप में राजनीतिक निवृत्तियों और भी ऐसे ही प्रलोभन। चुनाव आने पर इसे ही भुनाया जाता है। इसी प्रकार शास्त्रीय भाषाओं के रूप में भी पहले चार भाषाएं स्वीकृत थीं। अब उनकी संख्या 11 पहुंच चुकी है। वहां भी ऐसे ही आकर्षण हैं। इसलिए अनेक भाषाएं शास्त्रीय भाषाएं बनने को आतुर हैं। शास्त्रीय भाषा कौन हो, इसकी पहचान के लिए भी नियमों में कम से कम तीन बार परिवर्तन किया जा चुका है और आश्चर्य नहीं कि आगे कोई भाषा शामिल करनी हो तो फिर परिवर्तन करें।

क्या उड़ान सुरक्षा मानकों पर फिर उठने लगे हैं सवाल?

अहमदाबाद हवाई अड्डे के पास हुई भीषण विमान दुर्घटना ने देश को झकझोर दिया है। उड़ान भरने के कुछ ही समय बाद हुई इस दुर्घटना से जांचकर्ताओं और विमानन विशेषज्ञों के सामने कई सवाल उठ खड़े हुए हैं। भारत में पिछले दशकों में कई हवाई दुर्घटनाएं देखी गई हैं। हरेक हादसे के बाद विमानन क्षेत्र में सुरक्षा के नए मानकों को लेकर मंथन हुआ है और जरूरी बदलाव किए गए हैं।

अंतरराष्ट्रीय स्तर पर व्यापक छानबीन के तय मानक हैं और सुझावों को हर देश को मानना होता है। सवाल उठता है कि अहमदाबाद में क्या हुआ। हादसे के जो वीडियो सामने आए हैं, उनसे स्पष्ट है कि विमान उड़ते समय नीचे गिरा। अचानक विमान की बिजली ठप हो जाने से ऐसा होता है। इससे इंजन बंद हो जाते हैं, लेकिन इस बात की कम संभावना होती है कि किसी विमान के दोनों इंजन एक साथ बंद हो जाएं। विशेषज्ञों के मुताबिक, इस हादसे में एक बात खटकने वाली है। विमान के उड़ान भरते ही लैंडिंग गियर को ऊपर उठा दिया जाता है, लेकिन इसका लैंडिंग गियर नीचे था। संभव है कि पायलट को इंजन में खराबी का पता चला हो और उसने संभालने की कोशिश की हो।

दरअसल, विमान का उड़ान भरना



और उतरना उड़ान का सबसे खतरनाक चरण होता है। जब यह हादसा हुआ, तब विमान 625 फुट की ऊंचाई पर था, जिससे यह सवाल उठता है कि क्या चालक दल किसी एक ही समस्या से निपट रहा था या एक साथ कई समस्याओं से। हादसे का शिकार हुआ विमान बोइंग 787-8 ड्रीमलाइनर था जो चौड़े आकार वाला और दो इंजन से लैस होता है। जब जांच होगी तो पहला सवाल यही पूछा जाएगा कि यह विमान उड़ान भरने के लिए सही ढंग से तैयार था या नहीं।

जेट विमानों में कई सहयोगी प्रणालियां होती हैं जिसमें केवल एक इंजन के साथ ऊपर चढ़ने की क्षमता भी शामिल होती है। अभी यह स्पष्ट नहीं हुआ है कि एअर इंडिया के इस विमान ने कितनी उड़ानें पूरी की थीं। फ्लाइट रडार24 के आंकड़ों के मुताबिक, यह विमान एक दशक से भी ज्यादा पुराना था। बोइंग के ड्रीमलाइनर को लेकर अतीत में सुरक्षा संबंधी चिंताएं सामने

आई थीं, लेकिन कभी दुर्घटना नहीं हुई थी।

भारतीय वायु क्षेत्र में पिछला बड़ा हादसा 2020 में हुआ था, जब एअर इंडिया एक्सप्रेस की सहायक कंपनी का एक यात्री विमान केरल में बारिश से भीगे रनवे पर फिसल गया और दो टुकड़ों में टूट गया। कम से कम 17 लोगों की मौत हो गई थी। वर्ष 2010 में, एअर इंडिया एक्सप्रेस का एक विमान मैंगलोर में एक पहाड़ी रनवे से फिसल गया था। विमान में आग लग गई थी, जिसमें 150 से ज्यादा लोगों की मौत हुई थी।

यह वह दौर था, जब भारत के तेजी से बढ़ते विमानन क्षेत्र में सुरक्षा और व्यावसायिकता को लेकर कई स्तर पर लोग चिंतित थे। अब स्थिति सुधरने लगी थी और विमानन क्षेत्र ने करवट लेनी शुरू की थी। सरकार ने उड़ान समेत कई नई योजनाएं शुरू कीं। ऐसे में बड़े हादसे से सम्बंधी कविव्याद टिकक जाएगी। उठे सवालों पर मंथन कर आगे बढ़ना होगा। उम्मीद की जानी चाहिए कि झकझोर देने वाले इस हादसे से विमानन कंपनियों समेत तमाम पक्ष सबक लेंगे और सुरक्षा की सी फीसद गारंटी दी जा सकेगी।

5 साल में आएंगे एआई से लैस नए इंसान !

आर्टिफिशियल इंटेलिजेंस के बारे में दुनिया में तरह तरह के दावे किये जा रहे हैं. कहा जा रहा है कि एक दिन ये

जरा हट के

इंसानों पर हावी हो जाएगी. कुछ सालों में यह पूरी दुनिया को बदल देगी. इसके जरिए रोबोट और चैटबोट आदि पूरी दुनिया और मानवता पर भी हावी हो जाएंगे. पर क्या तकनीक इंसानों को भी बदल सकती है. अगर आजकल के ट्रेंड्स पर गौर करें

तो यही लगता है कि इन तकनीकों से मानवता भी अछूती नहीं रह जाएगी. एक उद्योगपति का दावा है कि अगले पांच साल के भीतर ही दुनिया में एआई से लैस इंसान दिखने लगेंगे. उन्होंने भविष्य की वह तस्वीर भी दिखाई जो इन बदलावों से पूरी तरह से बदल जाएगी.

हरबर्ट सिम लंदन में न्यूरोचिप डॉट कॉम नाम की कंपनी चलाने वाले अरबपति व्यवसायी हैं. वे ईंसानों और उन पर एआई के प्रयोगों पर गहरी रिसर्च कर रहे हैं. उनका दावा है



कि 5 साल में नए इंसान आएंगे. ये इंसान एआई से लैस होंगे. उनका कहना है कि टेक्नोलॉजी मानवता को बदल देगी. यह रिसर्च बीमारियों को हराने और लंबी उम्र जीने में मदद करेगी. रिसर्च में एक हेलेमेट का इस्तेमाल किया जा रहा है. यह

हेलेमेट ब्रेनवेव्स को पढ़ता है. फिर इसे कंप्यूटर पर प्रोजेक्ट किया जाता है. कंप्यूटर इसे कार्य में बदलता है.

हरबर्ट का कहना है कि इस रिसर्च से सर्जरी की जरूरत नहीं होगी. उन्हें ब्रेन में चिप्स लगाने की जरूरत नहीं होगी. हरबर्ट 38 साल के हैं. वे खुद को प्स्यूचरिस्ट कहते हैं. वे मानते हैं कि ये टेक्नोलॉजी जल्द ही रियलिटी बन जाएगी. हरबर्ट का कहना है कि ट्रान्सह्यूमनिज्म टेक्नोलॉजी और साइंस से मानवता को पार करना है.

मानवता अब एक मोड़ पर है. हमें टेक्नोलॉजी को अपनी जिंदगी में अपनाना होगा. यह हमारी लाइफस्टाइल को बेहतर बनाएगा. हरबर्ट का कहना है कि ट्रान्सह्यूमनिज्म से हम 500 साल तक जी सकते हैं. यह सोचने वाली बात है कि हम क्या हासिल कर सकते हैं. लोग इसे फंतासी कहते हैं. लेकिन इसमें कुछ सच्चाई हो सकती है. हरबर्ट का कहना है कि दुनिया हर को संस्कृतियां डेगन और मिथास किरदारों की तस्वीरें बनाती हैं.

पनीर एंड कॉर्न पापड़ रोल



अगर आप शाम को लगने वाली छोटी-छोटी भूख के लिए कुछ हेल्दी ऑप्शन की तलाश कर रहे हैं, तो **पनीर एंड कॉर्न पापड़ रोल** है इसके लिए बेस्ट। जिसे बनाने में न बहुत ज्यादा मेहनत लगती है और न ही वक्त।

- स्वादानुसार नमक व काली मिर्च
- 1 बड़ा चम्मच चिली गॉर्लिक सॉस
- 1/2 कप सोया ग्रेनुल्स गरम पानी में भिगोकर निथारे व निचोड़े हुए
- 2 बड़े चम्मच तेल



विधि :

एक पैन में तेल गरम करें सोया ग्रेनुल्स डालें और नमक डालकर अच्छी तरह से फ्राई कर निकाल

लें। बचे तेल में उबले कॉर्न, पनीर, शिमला मिर्च और प्याज को तेज आंच पर सॉते करके निकाल लें। पापड़ को गोला करें, बटर पेपर पर रखें। पापड़ के एक साइड में बटर लगाएं। फिर टमाटर सॉस की लेयर लगाएं। सलाद के पत्ते सेट करें। इसमें सॉते किया हुआ मिश्रण डालें। नमक,

काली मिर्च व चीज बुरकें। चिली सॉस डालें और पापड़ को रोल करें और बांध लें। दो मिनट माइक्रोवेव करें। चरी टमाटर या टमाटर के स्लाइस के साथ परोसें।

आज का राशिकल

मेमः स्वास्थ्य का पाया कमजोर रहेगा। विवाद की बढ़ावा न दें। फालतू खर्च होगा। किसी के व्यवहार से वकलेश होगा। जल्दबाजी में कोई निर्णय न लें। व्यापार-व्यवसाय लाभप्रद रहेगा। आय में निश्चितता रहेगी। नौकरी में कार्यभार बढ़ेगा। सहकर्मी साथ नहीं देंगे।

कुम्भः डूबी हुई रकम प्राप्त हो सकती है। यात्रा मनोरंजक रहेगी। नौकरी में मातहतों का सहयोग प्राप्त होगा। श्रेयर मार्केट में जल्दबाजी न करें। व्यापार लाभदायक रहेगा। पारिवारिक सहयोग मिलेगा। घर-बाहर प्रसन्नता रहेगी। लेन-देन में सावधानी रखें।

मिथुनः कार्यस्थल पर परिवर्तन की योजना बनेगी। सामाजिक प्रतिष्ठा में वृद्धि होगी। व्यापार-व्यवसाय मनोनुकूल लाभ देगा। नौकरी में सहकर्मी साथ देंगे। ऐश्वर्य व आरामदायक साधनों पर व्यय होगा। जोखिम व जमानत के कार्य टालें। जल्दबाजी से बचें।

कर्कः तीर्थदर्शन की योजना फलीभूत होगी। स्वस्व का लाभ मिलेगा। आत्मज्ञाति रहेगी। यात्रा संभव है। व्यापार ठीक चलेगा। नौकरी में चैन रहेगा। दूसरों की जवाबदारी न लें। थकान रह सकती है। नौकरी में कार्यभार बढ़ेगा। सहकर्मी साथ नहीं देंगे।

सिंहः चोट व दुर्घटना से बड़ी हानि हो सकती है। दुर्घटना हानि पहुंचा सकते हैं। किसी अपरिचित व्यक्ति पर अतिविश्वास न करें। किसी भी प्रकार के विवाद में न पड़ें। जोखिम व जमानत के कार्य टालें। व्यापार ठीक चलेगा। आय में निश्चितता रहेगी।

कन्याः किसी व्यक्ति विशेष का सहयोग प्राप्त होगा। व्यापार लाभदायक रहेगा। पारिवारिक सदस्यों का सहयोग मिलेगा। प्रसन्नता में वृद्धि होगी। नौकरी में मातहतों से अनबन हो सकती है। शारीरिक कष्ट संभव है। जल्दबाजी से हानि होगी। जोखिम व जमानत के कार्य टालें।

तुलाः स्थायी संपत्ति के कार्य मनोनुकूल लाभ देंगे। किसी बड़ी समस्या का हल सहज ही प्राप्त होगा। किसी वरिष्ठ व्यक्ति का सहयोग मिलेगा। भाग्य अनुकूल है। व्यापार-व्यवसाय में वृद्धि होगी। धन प्राप्ति सुगम होगी। शत्रुओं का पराभव होगा।

वृश्चिकः रचनात्मक कार्य सफल रहेगा। किसी आनंदोत्सव में भाग लेने का अवसर प्राप्त होगा। मनमसंद भोजन का आनंद मिलेगा। पार्टी व पिकनिक का आयोजन हो सकता है। नौकरी में कार्य की प्रशंसा होगी। जीवनसाथी से सहयोग प्राप्त होगा।

धनुः विवाद की बढ़ावा न दें। कानूनी अड़चन से सामना हो सकता है। स्वास्थ्य का ध्यान रखें। बुरी खबर मिल सकती है, धैर्य रखें। दौड़धूप से स्वास्थ्य पर असर पड़ सकता है। आय बनी रहेगी। व्यापार-व्यवसाय लाभदायक रहेगा। नौकरी में कार्यभार रहेगा।

मकरः मित्रों का सहयोग करने का मौका प्राप्त होगा। मेहनत का फल मिलेगा। सामाजिक प्रतिष्ठा में वृद्धि होगी। घर-बाहर पूछ-परख रहेगी। लेन-देन में सावधानी रखें। अपरिचितों पर अंधविश्वास न करें।

कुम्भः भूले-बिसरे साधियों से मुलाकात होगी। उत्साहवर्धक सूचना मिलेगी। किसी बड़े काम को करने की योजना बनेगी। आत्मसम्मान बना रहेगा। व्यापार लाभदायक रहेगा। घर-परिवार में कोई मांगलिक कार्य का आयोजन हो सकता है।

मौनः यात्रा मनोरंजक रहेगी। कोई बड़ा काम होने से प्रसन्नता रहेगी। कारोबार में वृद्धि होगी। विरोधी सक्रिय रहेंगे। धन प्राप्ति सुगम होगी। समय अनुकूल है। जोखिम व जमानत के कार्य

–ज्योतिषाचार्य पंडित अतुल शास्त्री

डायबिटीज महिलाओं के लिए अधिक घातक क्यों?

डॉक्टर से जानें किन बीमारियों का बनता है कारण

दुनियाभर में डायबिटीज से पीड़ितों की फेहरिस्त लंबी है. ताउम्र साथ रहने वाली यह बीमारी हर उम्र के महिला-पुरुष को अपना शिकार बना रही है. इसकी जद में आने ही इंसान को तमाम गंभीर बीमारियों शिकार बनाने लगती हैं. वैसे तो डायबिटीज की गंभीरता सभी में देखी जाती है, लेकिन हेल्थ एक्सपर्ट महिलाओं के लिए ये अधिक घातक बताते हैं. जी हां, महिलाओं में डायबिटीज हाट डिजीज, किडनी डिजीज, अंधापन, डिप्रेशन, यूटीआई और इंफर्टिलिटी की समस्याओं के हाई रिस्क में डाल सकती है. अब सवाल है कि डायबिटीज महिलाओं के कैसे घातक? किन बीमारियों का बढ़ता है खतरा? कैसे रखें शुगर लेवल मेंटेन? इस



बारे में News18 को बता रही हैं राजकीय मेडिकल कॉलेज कन्नौज की गायनेकोलॉजिस्ट डॉ. अमृता साहा-

यौन रोगों का सबसे अधिक जोखिम

डॉ. अमृता साहा के मुताबिक, डायबिटीज एक मेटाबोलिक डिसऑर्डर है, जो हाई ब्लड शुगर लेवल के कारण होता है। डायबिटीज महिलाओं के

ओवरऑल हेल्थ पर प्रभाव डालती है, इससे पीड़ित होने पर महिलाओं को वेजाइनल डिस्चार्ज, योनि में खुजली, दर्द, पोलिसिस्टिक ओवरी सिंड्रोम, सेक्स ड्राइव में कमी और बार-बार पेशाब आने जैसे लक्षणों का अनुभव हो सकता है. यही नहीं, मासिक चक्र में बदलाव से पीरियड्स लंबे और हेवी भी हो सकते हैं. इसलिए, उनके लिए एक हेल्थ लाइफस्टाइल को मेंटेन करने और अपने शुगर कंट्रोल लेवल को

मॉनिटर करना जरूरी हो जाता है.

प्रजनन अंगों को होता है नुकसान

डायबिटीज में महिलाओं में वेजाइनल ल्यूब्रिकेशन कम हो जाता है, जिससे उन्हें इंटरकोर्स के दौरान दर्द हो सकता है. टाइप 1 और टाइप 2 डायबिटीज दोनों ही पीरियड्स की अनियमितताओं और कम प्रजनन दर के लिए जिम्मेदार हैं. दरअसल, डायबिटिक महिलाओं में संक्रमण और फेनोलायन ट्यूब जैसे प्रजनन अंगों को नुकसान होने का खतरा अधिक होता है.

हार्ट अटैक का भी बनता है खतरा

एक रिपोर्ट के मुताबिक, डायबिटीज से पीड़ित महिलाओं को भी दिल का दौरा पड़ने का खतरा अधिक होता है. इससे हार्ट अटैक का कारण भी बनता है.

इसके अलावा, महिलाओं में डायबिटीज से अंधापन, गुर्दे की बीमारी और अवसाद जैसे लक्षण भी देखने को मिल सकते हैं.

ऐसे करें मेंटेन करें ब्लड शुगर लेवल

डाइटिशियन रितु त्रिवेदी के मुताबिक, आपको हेल्दी डाइट शुगर लेवल को मेंटेन करने में कारगर हो सकती है. इसके लिए फाइबर से भरपूर खाना खाएं. अपने आहार में ताजे फल, सब्जियां, साबुत अनाज, फलियां और दाल शामिल करें. जितना संभव हो आंखली, प्रोसेस्ड और डिब्बाबंद फूड आइटम्स से बचें. पैकड जूस, मिठाई, मिठाई, कोला और सोडा की जगह घर का बना ताजा जूस लेना चाहिए. ध्यान रखें कि वजन एक्सरसाइज और योग की जरूर करें. इससे वजन मेंटेन रहने के साथ डायबिटीज का जोखिम कम हो सकता है.

महिलाओं के लिए फायदेमंद है ग्वार फली

ग्वार फली का नाम सुनते ही बच्चे हो या बड़े, अकसर नाक-बूँध बनाने लगते हैं। लेकिन क्या आप जानते हैं ये हर उम्र की बीमारी जैसी ये सब्जी आपको की सेहत के लिए बेहद फायदेमंद होती है। महिलाओं की सेहत के लिए तो ग्वार फली किसी चरदान से कम नहीं है। इसे खाने से उन्हें ढेरों फायदे मिलते हैं। ग्वार फली में प्रोटीन, फाइबर, कार्बोहाइड्रेट, कैल्शियम और विटामिन सी जैसे कई पोषक तत्व मौजूद होते हैं। जो वजन घटाने से लेकर शरीर में आयर्जन की कमी दूर करने तक में मदद कर सकते हैं। ग्वार फली को अंग्रेजी में क्लस्टर बीन्स के नाम से जाना जाता है। आइए जानते हैं आखिर ग्वार फली का सेवन सेहत को देता है क्या-क्या गजब के फायदे।

मोटापे से लेकर एनीमिया तक रखती है दूर

वेट लॉस

जो लोग वजन घटाने की कोशिश कर रहे हैं उनके लिए ग्वार फली एक अच्छा ऑप्शन हो सकती है। ग्वार फली में कैलोरी की मात्रा कम होती है, जिससे वजन घटाने में मदद मिलती है।

एनीमिया से बचाव

ग्वार फली में आयर्जन की अच्छी मात्रा पाई जाती है, जो रेड ब्लड सेल्स को बनने में मदद करती है। जिससे शरीर में खून की कमी नहीं होती।



गर्भावस्था में फायदेमंद

ग्वार की फली प्रेग्नेसी में भी काफी फायदेमंद होती है। ग्वार फली में मौजूद आयर्जन और कैल्शियम गर्भवती महिलाओं में इन खनिजों की कमी को पूरा करने में मदद कर सकता है। यह सब्जी फोलिक एसिड से भरपूर होती है,

जल जाए हाथ, तो तुरंत इन तरीकों को अपनाएं

किचन में काम करते हुए अक्सर लापरवाही बरतने से समस्या हो सकती है। कई बार ऐसा होता है कि खाना बनाने



समय तेल छलकर शरीर के किसी अंग पर गिर जाता है। कभी तब से हाथ जल जाता है, तो कभी गर्म तेल से रिकन जल जाती है। ऐसे में अगर खाना बनाने समय आपका हाथ या शरीर का कोई अंग जल जाए तो इन तरीकों को फटाफट अपना लें।

बर्फ लगाएं

अगर आपका हाथ हल्का फुल्का जल गया है तो पहले ठंडे पानी से धोएं और तुरंत इस पर बर्फ लगाएं। जब आप जले हुए हिस्से पर बर्फ लगा लेते हैं तो घाव या जलन नहीं होता। इसके अलावा बर्फ लगाने से फफोले भी नहीं होते हैं और जलने के बाद दाग से बच सकते हैं।

सरसों का तेल और नमक

दादी-नानी के नुस्खे अक्सर खूब काम आते हैं। कहा जाता है कि अगर जले हुए हिस्से पर सरसों

का तेल और नमक लगा लिया जाए तो फफोले नहीं होंगे। वहीं जले का निशान भी नहीं होगा।

एलोवेरा जेल

कहा जाता है कि एलोवेरा जेल एंटीसेप्टिक की तरह काम करता है और ठंडा भी होता है। ऐसे में जब आप जल जाएं तो तुरंत एलोवेरा जेल निकाल लें और इस बर्न परिया में लगाएं। कुछ देर इसे ऐसे ही रहने दें और फिर ठंडे पानी से धो लें। कोशिश करें की आप फ्रिज में रखे एलोवेरा को जले पर लगाएं।

शहद लगाएं

शहद एंटीसेप्टिक की तरह काम करता है और ये रक्तन में जलन को रोकता है। जब आप जले हुए हिस्से पर शहद लगाएं तो तुरंत इसे घाव बनने से रोक सकते हैं। इसे जले हुए हिस्से पर थोड़ी देर के लिए लगाकर छोड़ दें और फिर ठंडे पानी से धो लें।

तेख में दी गई समस्त जानकारियां और सूचनाएं सामान्य मान्यताओं पर आधारित हैं. 'उत्साह विकास' इनकी पुष्टि नहीं करता है. इन पर अमत करने से पहले संबंधित विशेषज्ञ से संपर्क करें.

खबरें गांव की...

भांजे से ही दिल लगा बेटी मामी, कैश और गहने लेकर फरार हुए दोनों, मामा ने मांगा ईसाफ

बदायूं. बदायूं जिले से रिश्तों को शर्मसार कर देने वाला मामला सामने आया है। यहां उघैती थाना क्षेत्र के एक गांव की महिला अपने ही भांजे के साथ फरार हो गईं। पीड़ित युवक दिल्ली में मजदूरी करता है। उसने पुलिस को बताया कि उसकी 30 वर्षीय पत्नी 10 जून को दवा लेने के बहाने घर से निकली थी, लेकिन वापस नहीं लौटी। बाद में पता चला कि उसका भांजा उसे लेकर फरार हो गया है। पीड़ित का कहना है कि उसकी पत्नी जाते समय घर से 30 हजार रुपये नकद और जेवर भी साथ ले गई है। पति का आरोप है कि जिस दिन पत्नी भागी, उस समय वह दिल्ली में काम कर रहा था। घटना की जानकारी मिलते ही वह बदायूं लौटा और पत्नी की तलाश शुरू की, लेकिन कोई सुरांग नहीं मिला। अंततः उसने उघैती थाने में पहुंचकर तहरीर दी।

कर्मचारी संघ के अध्यक्ष से साढ़े 4 लाख की लूट, पिस्टल दिखाकर छिनी चैन और अंगुठियां जौनपुर. यूपी के जौनपुर में बदमाशों के हौसले बुलंद हैं। दरअसल लाइनबाजार थाना क्षेत्र के चांदमारी मोहल्ले में शनिवार की सुबह करीब पांच बजे मॉर्निंग वाक से लौट रहे वीर बहादुर सिंह पूर्वांचल विश्वविद्यालय के शिक्षणेत्तर कर्मचारी संघ के अध्यक्ष नंदकिशोर सिंह से पिस्टल सटाकर लूट हो गयी। घर से 40 मीटर पहले बाइक साइकिल दो नकाबपोश बदमाशों ने गले से सोने की चेन और चार अंगूठी लेकर रेलवे लाइन की तरफ फरार हो गए। लूटे गए आभूषणों की कीमत चार लाख पचास हजार रुपये बताई जा रही है। लाइन बाजार थाना क्षेत्र के यूपी सिंह कालोनी के रहने वाले व पूर्वांचल विश्वविद्यालय के शिक्षणेत्तर कर्मचारी संघ के अध्यक्ष नंदकिशोर सिंह रोज की तरह शनिवार को भी सुबह चार बजे घर से मॉर्निंग वाक पर राम मनोहर लोहिया पार्क में गए थे। पुलिया के पास पहुंचे थे की घात लगाए बदमाशों ने उन्हें रोककर पिस्टल तान दी। दोनों बदमाशों ने पिस्टल सटाकर गले से सोने की चेन और उनके हाथ से चार अंगूठी निकलवा लिया। इसके बाद दोनों आरोपी बाइक से फरार हो गए।

दर्दनाक हादसा, ट्रक से टक्कर के बाद कार के उड़े परखच्चे, बीएसएफ जवान समेत 3 की मौत यूपी के वाराणसी एक दिल दहला देने वाला मामला सामने आया है। जहां मिर्जामुराद थाना क्षेत्र के कछवारा रोड में ओवरब्रिज के पास कट के निकट ट्रक की टक्कर से कार डिवाइडर से टकरा गई। जिससे कार के परखच्चे उड़ गए। कार सवार बीएसएफ के जवान समेत तीन की मौत हो गई। एक अन्य गंभीर रूप से घायल है, जिसे बीएचयू ट्रामा सेंटर में भर्ती कराया गया है। प्रयागराज के झूंसी से कार सवार वाराणसी की ओर आ रहे थे। कछवां रोड ओवरब्रिज के पास ट्रक की टक्कर से कार अनियंत्रित होकर डिवाइडर में जा टकराई और क्षतिग्रस्त हो गई। कार सवार एक व्यक्ति की मौके पर ही मौत हो गई। जबकि तीन अन्य घायलों को पुलिस ने बीएचयू ट्रामा सेंटर भेजवाया। वहां इलाज के दौरान दो अन्य घायलों की भी मौत हो गई। एक घायल का इलाज चल रहा है। आशंका है कि ओवरब्रिज के पास कट के निकट अचानक कार मोड़ने से हादसा हुआ है।

अंबाला में रिटायर्ड कमांडर बोले-विमान हादसे की वजह गलत कॉन्फिगरेशन

- कहा- सदी का सबसे दर्दनाक हादसा
- ब्लैक बॉक्स से होगा विलयर
- 242 में केवल 1 जिंदा बचा



लीक होने की वजह से दोनों इंजन बंद हो गए थे, फिर भी विमान सुरक्षित उतर आया था। गौरतलब है कि अहमदाबाद से लंदन जा रहे एयर इंडिया बोइंग 787-8 ने 12 जून की दोपहर उड़ान भरने के तुरंत बाद दुर्घटना का शिकार हुआ था। इस विमान में 230 यात्री, 10 क्रू सदस्य और 2 पायलट थे। मतलब कुल 242 लोगों ने सफर किया था। हादसे में केवल एक व्यक्ति जो सीट नंबर 11A पर बैठा था, फिर भी उसने सुरक्षित लैंडिंग किया था। दूसरा उदाहरण एयर ट्रान्साट फ्लाइट 236 का है, जहां ईंधन

किसी ब्लॉकज के कारण इंजन खराब हो सकता है

रिटायर्ड विंग कमांडर एस.डी. विज ने बताया कि इंजन खराब होने की वजह कोई रुकावट भी हो सकती है। उदाहरण के लिए, क्रूलेट सिस्टम या तेल और ईंधन की पाइपें जाम होने से इंजन गरम होकर खराब हो सकता है या फिर दरारा आ सकती है। टेक ऑफ के बाद विमान अधिक ऊंचाई तक नहीं पहुंच पाया था। उसने मुश्किल से 825 फीट की ऊंचाई ही हासिल किया था। इसका लैंडिंग गियर भी बाहर हो था। साथ ही, इंजन ने ताकत खो दी थी, जिसके कारण विमान एकाएक नीचे आ गिरा।

बाउंड्री पर कैच पकड़ने के नियमों में बदलाव



- गेंद को एक बार ही हवा में उछाल सकेंगे
- अक्टूबर 2026 में MCC में शामिल

मेरीलेबोन क्रिकेट क्लब (MCC) ने बाउंड्री पर कैच पकड़ने के नियमों में बदलाव किए हैं। ये बाउंड्री से बाहर जाकर बॉल उछालने पर लिए जाने वाले कैच से संबंधित हैं। यह बदलाव मेलबर्न क्रिकेट क्लब (MCC) 2026 अक्टूबर 2026 से शामिल करेगा, जबकि ICC अगले महीने से इस नियम को शामिल कर लेगा। 17 जून से श्रीलंका और बांग्लादेश के बीच होने वाले टेस्ट से यह नियम लागू हो जाएगा।

बाउंड्री के बाहर जाकर बॉल उछाली तो 2 कंडीशन रहेंगी

पहली- पहले कई मौकों पर बाउंड्री पर खड़े खिलाड़ी हवा में जा रही गेंद को एक बार बाउंड्री के अंदर रहते हुए उछाल देते थे, फिर बाउंड्री पार करके हवा में उछाल देते थे और बाउंड्री के अंदर आकर कैच ले लेते थे। अब इसे कैच नहीं माना जाएगा और बल्लेबाज को रन मिलेगा।

दूसरी- किसी खिलाड़ी ने बाउंड्री के बाहर जाकर हवा में उछालकर बॉल अंदर फेंकी, फिर दूसरे खिलाड़ी ने कैच किया तो यह तभी मान्य होगा जब बॉल उछालने वाला खिलाड़ी भी बाउंड्री के अंदर हो।

बिग बैश लीग में माइकल नेसेर के बाउंड्री कैच पर उठा था सवाल

2023 में बिग बैश लीग (BBL) में माइकल नेसेर ने बाउंड्री पर एक कैच पकड़ा था, जिस पर सवाल उठे थे। इसके बाद ही ICC ने मेलबर्न क्रिकेट क्लब (MCC) को कैच के नियमों की समीक्षा करने के लिए कहा था। नेसेर के कैच के बारे में बताते हुए MCC ने कहा कि फील्डर ने बाउंड्री के अंदर कैच पूरा करने से पहले रबनी हॉपर किया। बनी हॉप मतलब जब कोई खिलाड़ी बाउंड्री के बाहर जाने के बाद हवा में उछालकर गेंद को अंदर फेंककर कैच पकड़ता है। हालांकि, यह नियम के मुताबिक था, लेकिन नोट में कहा गया कि ऐसा लगा कि हकीकत में फील्डर ने बाउंड्री के काफी बाहर जाकर गेंद का उछाला और फिर कैच लिया था।

इजराइली हमले में 24 घंटे में 138 ईरानियों की मौत



- इजराइल ने 2 बार ईरानी परमाणु ठिकानों पर हमला किया
- ईरान ने 150 मिसाइलें और 100 ड्रोन दागे

इजराइल और ईरान के बीच टकराव दूसरे दिन भी जारी है। पिछले 24 घंटे में ईरान में 138 लोग मारे गए हैं। इजराइल ने शुक्रवार रात 10:30 बजे दूसरी बार ईरान के परमाणु ठिकानों पर फाइटर प्लेन से हमले किए। इस हमले में 60 लोगों की मौत हो गई। जबकि 350 से ज्यादा लोग घायल हुए।

घर में फंदे पर लटके मिले मां और दो बच्चे

- दोनों बच्चों के हाथ-पैर बंधे थे;
- बाजार से लौटे पिता ने शवों को उतारा

डिंडौरी. डिंडौरी में एक घर में मां और दो बच्चों के शव फंदे पर लटके मिले। पिता जब घर लौटे तब पता चला। बच्चों के हाथ-पैर बंधे थे। पिता ने उन्हें नीचे उतारा, लेकिन तब तक तीनों की मौत हो चुकी थी। पुलिस ने घर सील कर दिया है और मामले की जांच शुरू कर दी है। घटना मेहदवानी थाना क्षेत्र के

कुम्हारिन टोला में शुक्रवार रात की है। राजेंद्र प्रजापति गांव में फुल्की चाट का टेला लगाता है। रात करीब 8 बजे जब वह काम से लौटा तो घर में टीवी चल रहा था। रोज की तरह सब कुछ सामान्य लग रहा था। कमरे में देखा तो पत्नी शशु प्रजापति (35), बेटी शिवानी (12) और बेटा आदित्य (10) फंदे पर झूल रहे थे। पुलिस को सूचना दी गई। एएसआई सुनील पटेल ने बताया, एफएमएसएल की टीम और डॉग स्क्वाड को जांच के लिए बुलाया गया है। घर के बाहर पुलिस बल तैनात है।

जेल में कैदी की मौत से हड़कंप

यूपी की एक जेल में कैदी की मौत के बाद हड़कंप मच गया। कैदी को मिर्गी का दौरा पड़ा था और इलाज के दौरान कैदी की मौत हो गई। इस मामले में पुलिस ने परिजनों को जानकारी दी। बताया जा रहा है कि विचाराधीन कैदी की मिर्गी का दौरा पड़ने के बाद मौत हुई। युवक शाहजहांपुर के कलान के महानंद नाला का रहने वाला है। युवक का नाम मुकेश बताया जा रहा है जो बदायूं जेल में सजा काट रहा था। मुकेश 14 दिसंबर 2018 से बदायूं की जिला जेल में बंद था। उसे पहले भी मिर्गी के दौरे पड़े हैं। मुकेश को शनिवार को भी दौरा पड़ा जिसके बाद उसकी मौत हो गई। जानाकारी के अनुसार पारको एक्ट में मुकेश को 20 साल की सजा हुई थी। इसके अलावा अन्य मुकदमों में भी मुकेश शामिल था। मुकेश पुत्र सोदान सिंह मिर्गी की बीमारी से ग्रस्त था। इसी कारण उसकी मौत हुई। मुकेश की मौत के बाद जेल में हड़कंप मच गया। अधिकारियों ने मामले की जांच शुरू की।

हरियाणा में शराब टेकेदार की 7 गोलियां मारकर हत्या

कुरुक्षेत्र. हरियाणा के कुरुक्षेत्र जिले के शाहबाद कस्बे में शुक्रवार रात करीब 8 बजे शराब टेकेदार की गोलियां मारकर हत्या कर दी गई। वह अपनी कार से चंडीगढ़ जा रहे थे और सिगरेट पीने के लिए मीना मार्केट में रुके थे। तभी वहां पर दो बाइक सवार बदमाश आए और उन्होंने टेकेदार पर पिस्टल से 8 राउंड फायर किए, जिसमें से 7 गोलियां उन्हें लगीं। गोलियां लगने के बाद टेकेदार को मोहड़ी के आदेश

अस्पताल ले जाया गया, जहां डॉक्टरों ने उन्हें मृत घोषित कर दिया। मृतक सोनीपत का रहने वाला था और शाहबाद में शराब टेके की जिम्मेदारी संभाल रहा था। हमले के बाद बदमाश बाइक छोड़कर मौके से फरार हो गए। इस फायरिंग की घटना से अफरा-तफरी का माहौल हो गया। घटना की सूचना पाकर SP नितीश अग्रवाल, शाहाबाद DSP राजकुमार, CIA की दोनों टीम और शाहाबाद पुलिस मौके पर पहुंची।

आम सूचना

मैं श्रीमती कशिश रवि मंगलानी सभी को सूचित कर रही हूँ कि पोर्शन ऑफ रुम नं. 2, बैरक नं. 1626, सेक्शन 28, उल्हासनगर- 4. (टेक्स नं. 47सीआय018779700) उक्त प्रॉपर्टी श्रीमती मोना ज्ञानमदास प्रितवानी के नाम पर है। उनसे सेल एग्रीमेंट दि. 13.6.2025 सी.नं. 497 द्वारा खरीदी है। जिस कारण उक्त जायदाद में अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सोरे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
श्रीमती कशिश रवि मंगलानी

आम सूचना

मैं श्रीमती अनिता प्रभाकर क्षीरसाठ सभी को सूचित कर रही हूँ कि भैयासाहेब आंबेडकर नगर, खेमानी रोड, ओटी सेक्शन, उल्हासनगर- 2. (टेक्स नं. 19बीओ016364500) उक्त प्रॉपर्टी श्री मुंडलिक रामजी क्षीरसाठ के नाम पर है। उनसे रिलीज एग्रीमेंट दि. 11.1.2024 द्वारा प्राप्त की है। जिस कारण उक्त जायदाद में अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सोरे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-
श्रीमती अनिता प्रभाकर क्षीरसाठ

जिस प्लैट में रुकी सोनम, उसका मालिक सामने आया

- इंदौर में कहा- विशाल के नाम से हुआ एग्रीमेंट



इंदौर. ट्रांसपोर्ट कारोबारी राजा रघुवंशी की हत्या करने के बाद पत्नी सोनम रघुवंशी इंदौर आई थीं। वह यहां 26 मई से 7 जून तक रुकी थीं। इस दौरान वह 26 से 29 मई तक स्कीम 114 में एक होटल में ठहरी थीं। 30 मई से 7 जून तक इसी इलाके की एक बिल्डिंग में प्लैट में रुकीं। यह बिल्डिंग ग्वालियर निवासी लोकेंद्र सिंह तोमर की है। इस बिल्डिंग को ठेके पर लेने वाले शिलाम जेम्स ने बताया कि यह प्लैट विशाल चौहान ने अपने नाम से किराए पर लिया था। इसके लिए 30 मई को तीन महीने का किराया 51 हजार रुपए एडवांस दिया था। सोनम यहां आई या नहीं, मुझे इस बारे में मालूम नहीं।

जेम्स ने बताया कि एग्रीमेंट विशाल चौहान के नाम से करवाया था। हमने 17 हजार रुपए किराया बताया था। तब एग्रीमेंट की शर्त के अनुसार विशाल ने 29 मई की शाम करीब 7 बजे दो महीने का डिपॉजिट सहित एक महीने के एडवांस (कुल तीन माह) किराए के रूप में हमें 51 हजार रुपए दिए थे। बता दें कि 11 मई को शादी के बाद 21 मई को राजा-सोनम शिलॉन्ग पहुंचे थे। 23 मई को परिवार के आखिरी बार बात हुई थी। 2 जून को राजा का शव मिला था। 17 दिन से गायब सोनम 9 जून को गाजीपुर में मिली थी। इसके बाद ही हत्याकांड का खुलासा हुआ था।

विमान हादसा- मरने वालों का आंकड़ा 275 पहुंचा

- 248 शवों की DNA जांच पूरी, 6 का मैच हुआ



अहमदाबाद. अहमदाबाद में विमान हादसे में मरने वालों का आंकड़ा 275 पहुंचा गया है। मृतकों के शवों को रखने के लिए 100 ताबूत का ऑर्डर दिया गया। बड़ोदरा के शख्स ने बताया कि एअर इंडिया के मैनेजर ने फोन कर ताबूतों का ऑर्डर दिया। इधर, अहमदाबाद सिविल अस्पताल के डिप्टी सिविल सुपरिटेण्डेंट रजनीश पटेल ने शनिवार को कहा- अब तक 248 शवों का DNA सैंपल्स का क्रॉस वेरिफिकेशन हुआ है, जिसमें से 6 का DNA मैच हुआ है। पटेल ने कहा कि पूर्णमाने पटेल का शव उनके परिवार को सौंपा गया है। एक और परिवार को बाँडी हैडओवर की प्रक्रिया जारी है। 8 घायलों इलाज का चल रहा है, इसमें एक की हालत गंभीर है। वहीं, सिविल एविएशन मिनिस्टर के राममोहन नायडू ने एक प्रेस कॉन्फ्रेंस में बताया- पहले दिन

से हादसे की जांच जारी है। केंद्रीय गृह सचिव के नेतृत्व में जांच कमेटी गठित की गई है। जो 3 महीने में अपनी रिपोर्ट सौंपेगी। इससे पहले बीजे मेडिकल कॉलेज हॉस्टल से जब मलबा हटाया जा रहा था, तब विमान की टेल (पिछले हिस्से) में फंसा हुआ शव दिखा था। इसका पोस्टमॉर्टम हुआ है। कहा जा रहा है कि यह शव एयर होस्टेस का हो सकता है। सिविल अस्पताल में अब तक 270 से ज्यादा शवों का पोस्टमॉर्टम हो चुका है। इसके अलावा, 230 लोगों की DNA सैंपलिंग की जा चुकी है। 8 शवों की शिनाख्त हो गई है।

पायलट का आखिरी मैसेज सामने आया

अहमदाबाद प्लेन क्रैश मामले में विमान के पायलट सुमित सभरवाल का एयर ट्रैफिक कंट्रोलर

2 विमान हादसे और 2 लोग बचे जीवित मगर सीट नंबर समान

थाईलैंड के सिंगर रुआंगसक लॉयचुस्क ने विमान हादसे से जुड़ा चौकाने वाला किस्सा शेयर किया है। उन्होंने बताया कि साल 1998 में हुए घातक प्लेन एक्सीडेंट में वह जीवित बच गए थे, जिसमें 101 लोगों की मौत हुई थी। हैरानी की बात यह है कि वह उस समय सीट नंबर 11A पर बैठे थे। ये वही सीट नंबर है जो हाल ही में हुए एयर इंडिया हादसे के एकमात्र बचे व्यक्ति विश्वास कुमार की थी। रुआंगसक लॉयचुस्क थाई एयरवेज की फ्लाइट TG261 में सवार थे, जो बैंकॉक से सूरत थानी एयरपोर्ट जा रही थी। लैंडिंग के दौरान विमान अनियंत्रित होकर दलदल में जा गिरा। इस हादसे में 132 यात्रियों और 14 चालक दल के सदस्यों में से 101 लोगों की मौत हो गई, जबकि 45 लोग घायल हुए थे। लॉयचुक्स इस



अपना दूसरा जीवन बताते हैं। उन्होंने उस भयावह अनुभव के बाद की मनोवैज्ञानिक परेशानियों को याद किया। उन्होंने कहा, 'हादसे के बाद 10 साल तक मुझे विमान में यात्रा करने में डर लगता था। मुझे सांस लेने में भी तकलीफ होती थी, भले ही हवा सामान्य गति से चल रही हो।' थाई सिंगर ने कहा, 'मैं किसी से बात करने से बचता था और हमेशा खिड़की के बाहर देखाता रहता था। मैं इतना डरने लगा था कि किसी को खिड़की को बंद करने नहीं देता था। अगर बाहर काले बादल या बारिश दिखाई देती, तो मुझे लगता था कि मैं नर्क में हूँ।'

मेडे, मेडे... श्रस्ट नहीं मिल रहा। पावर कम हो रही है, प्लेन उठ नहीं रहा। नहीं बचेंगे।'

JASLOK HOSPITAL
A lifetime of care

Dr. Deenan's
GUN-GEET
HOSPITAL & POLYCLINIC

लीवर केयर ओपीडी

जसलोक हॉस्पिटल एंड रिसर्च सेंटर टीम द्वारा अब उल्हासनगर में

डॉ. पूजा पुंजानी, डॉ. श्रीनिवास देसाई, डॉ. प्रवीण अग्रवाल, डॉ. आभा नागराल, डॉ. शोभेश साबले, डॉ. चंद्र लुल्ला, डॉ. सावी कपिला, डॉ. अश्विनी देशपांडे, डॉ. आनंद भाभोर, डॉ. श्रुति टंडन, डॉ. इंद्रनील राजत, डॉ. अजय झवेरी, डॉ. विवेक शेट्टी, डॉ. निखिल कोडे, डॉ. मोहित रोहरा, डॉ. रितु काशीकर, डॉ. चंद्रेश कर्णावत, डॉ. पिनांक पंड्या

पश्चिमी भारत की अग्रणी लिवर प्रत्यारोपण टीम

अगर आप इन समस्याओं से परेशान हैं, तो हमारे विशेषज्ञ से अवश्य मिलें:

- पीलिया
- फैटी लिवर रोग
- शराब से संबंधित लिवर रोग
- वायरल हेपेटाइटिस
- वेस्कुलर लिवर डिज़ीज़
- लिवर सिरोसिस
- बचपन में लिवर रोग
- गर्भावस्था में लिवर रोग
- लिवर कैंसर
- वायरल हेपेटाइटिस (हेपेटाइटिस A, B, C, E)

📅 ओपीडी दिन: हर महीने के पहले और तीसरे बुधवार

🕒 दोपहर 2 बजे से 4 बजे तक

📍 गुन-गीत हॉस्पिटल, गांधी रोड, उल्हासनगर-5, मुंबई, महाराष्ट्र 421005

अपॉइंटमेंट के लिए संपर्क करें:

☎ 8169283162 / 0251-2534733 / 9623240240

संक्षेप...

क्लाउड किचन में एसी कंप्रेसर ब्लास्ट होने से एक की मौत 4 ज़ख्मी

मुंबई. मुंबई के माहिम में स्थित क्लाउड किचन में शाम तकरीबन 6 बजे गस सिलेंडर ब्लास्ट होने की वजह से एक की मौत हो गई और चार लोग गंभीर रूप से घायल हुए ।

बताया जा रहा है कि एसी कंप्रेसर में जोरदार विस्फोट होने से आग लगी, जिसमें एक जन की जलने से मौत भी हो गई है। पुलिस और दमकल विभाग ने मौके पर पहुंचकर आग पर काबू पा लिया है। साथ ही आग में फंसे अन्य लोगों को भी बचाने में कामयाब रहे हैं।

तुर्मे कंपनी में गैस रिसाव !

■ 25 महिला कर्मचारी बेहोश, 27 अन्य प्रभावित

नवी मुंबई. तुर्मे एमआईडीसी क्षेत्र में अंबेडकर नगर के पास औद्योगिक क्षेत्र स्थित डी-326 में शुक्रवार सुबह एक गंभीर घटना घटी। काम पर मौजूद महिला कर्मचारियों को अचानक सांस लेने में दिक्कत होने लगी। उन्हें सिर में दर्द होने लगा। कुछ ही देर में 20 से 25 महिला कर्मचारी बेहोश हो गईं। प्रारंभिक जानकारी के आधार पर अनुमान लगाया जा रहा है कि यूनिट में इस्तेमाल होने वाली कार्बन मोनोऑक्साइड (सीओ) गैस लौक हुई है। इस जहरीली गैस



से कुल 27 लोग प्रभावित हुए हैं और उन्हें तुरंत वाशी के एमजीएम अस्पताल में भर्ती कराया गया है। इनमें से ज्यादातर महिला कर्मचारी हैं और कुछ की हालत गंभीर बताई जा रही है।

इस घटना के बाद तुर्मे एमआईडीसी क्षेत्र में हड़कंप मच गया। स्थानीय पुलिस, दमकल और आपातकालीन प्रबंधन की टीम मौके पर पहुंची। संबंधित कंपनी से

अधिकारी अलर्ट पर हैं। स्थानीय विधायक और नगरसेवक भी अस्पताल पहुंचे और घायल श्रमिकों से मिले। उन्होंने मदद का आश्वासन भी दिया है।

प्रारंभिक अनुमान लगाया जा रहा है कि कार्बन मोनोऑक्साइड गैस का रिसाव हुआ था। अनुमान लगाया जा रहा है कि कंपनी में एक मशीन में अत्यधिक तापमान के कारण रिसाव हुआ था। गैस रिसाव का कारण बनने वाली मशीन की जांच चल रही है। औद्योगिक सुरक्षा विभाग ने पूरी इकाई का ऑडिट करने का आदेश दिया है। साथ ही गैस रिसाव का मुख्य कारण पता लगाया जा रहा है। यह जानकारी ली जा रही है कि कंपनी ने कोई

शिवाजी नगर में भीषण सड़क हादसा, 3 की मौत

मुंबई. गोवंडी के शिवाजी नगर क्षेत्र में शनिवार शाम एक दिल दहला देने वाली सड़क दुर्घटना हुई। घाटकोपर-मानखुर्द लिंक रोड पर शिवाजी नगर सिमनल के पास एक तेज रफ्तार डंपर ने सड़क पार कर रहे चार लोगों को कुचल दिया।

तीन युवकों की मौके पर ही मौत हो गई, जबकि एक अन्य गंभीर रूप से घायल है और उसे पास के अस्पताल में भर्ती कराया गया है। हादसे के बाद स्थानीय नागरिकों में भारी आक्रोश फैल गया। नाराज भीड़ ने तुरंत घटनास्थल पर पुलिस को घेर लिया, जिससे इलाके में तनावपूर्ण माहौल बन गया। गुस्साए लोगों ने घाटकोपर-मानखुर्द लिंक रोड को अवरुद्ध कर दिया, जिससे दोनों ओर भारी ट्रैफिक जाम लग



गया। स्थानीय प्रशासन मौके पर मौजूद है और स्थिति पर नियंत्रण पाने की कोशिश कर रहा है। इस दुखद घटना ने एक बार फिर शहर में सड़क सुरक्षा और ट्रैफिक व्यवस्था पर सवाल खड़े कर दिए हैं।

न्याय पाने वाले नागरिकों ने विधायक संजय केलकर का किया अभिनंदन



ठाणे. वसई के एक किसान को परियोजना के लिए कृषि भूमि अधिग्रहण करने के बावजूद मुआवजा नहीं मिलने की समस्या का समाधान करने के लिए विधायक संजय केलकर ने तुरंत संबंधित अधिकारियों को फोन किया। ठाणे के भीमनगर के निवासियों को एसआरए परियोजना को क्लस्टर से बाहर करने के लिए मजबूर किया गया और उन्होंने केलकर का अभिनंदन करके अपना आधार व्यक्ति किया। जनसेवक जनसंवाद

कार्यक्रम को नागरिकों का भारी समर्थन मिल रहा है और ठाणे और आसपास के शहरों के नागरिक भी समस्याएं लेकर आ रहे हैं। अधिकांश समस्याओं का मौके पर ही समाधान किया जा रहा है। आज न्याय पाने वाले नागरिकों ने विधायक संजय केलकर का अभिनंदन किया और उनका आधार व्यक्ति किया। इस अवसर पर परिवहन सदस्य विकास पाटिल, पूर्व उप महापौर सुभाष काले, सचिन पाटिल, दीपक जाधव, राजेश गाडे खोपट

कार्यालय में उपस्थित थे। खोपट स्थित भाजपा मुख्यालय में आयोजित जनसंवाद में वसई के एक किसान ने विधायक संजय केलकर से मुलाकात कर अपनी पीड़ा बताई। उन्होंने शिकायत की कि एक परियोजना में कृषि भूमि अधिग्रहित की गई थी, लेकिन मुआवजा देने में देरी हो रही है। विधायक केलकर ने तत्काल संबंधित राजस्व अधिकारी से फोन पर चर्चा की। इस समय संबंधित अधिकारी ने सकारात्मक प्रतिक्रिया देते हुए कहा कि किसान को मुआवजा देने की प्रक्रिया जल्द से जल्द शुरू की जाएगी। लंबित मुद्दे को तुरंत हल करने के लिए किसान ने केलकर का आधार व्यक्ति किया। कार्यक्रम में ठाणे के भीमनगर के नागरिक मौजूद थे और उन्होंने विधायक संजय केलकर का अभिनंदन और आधार व्यक्ति किया।

रिंग रूट मेट्रो परियोजना को मिलेगी गति

- कार्य के प्रथम चरण के लिए 1400 करोड़ की निविदा अंतिम चरण में**
- उपमुख्यमंत्री शिंदे ने ठाणेकरों से की मुलाकात**
- कार्य का भूमिपूजन जल्द होगा**
- सांसद नरेश म्हास्के की वरिष्ठ अधिकारियों के साथ बैठक संपन्न**

ठाणे. ठाणेकरों की यात्रा को सुविधाजनक बनाने और उनका समय बचाने के लिए उपमुख्यमंत्री एकनाथ शिंदे के प्रयासों से केंद्र और राज्य सरकार ने रिंग रेलवे मेट्रो के कार्य को मंजूरी दी है। मेट्रो परियोजना को जल्द से जल्द पूरा



करने के लिए ठाणे लोकसभा सांसद नरेश म्हास्के उपमुख्यमंत्री एकनाथ शिंदे के मार्गदर्शन में केंद्र सरकार के साथ मिलकर काम कर रहे हैं। मेट्रो परियोजना के काम को गति देने के लिए सांसद नरेश म्हास्के ने आज मेट्रो परियोजना के वरिष्ठ अधिकारियों के साथ बैठक की। सांसद नरेश म्हास्के ने बताया कि बैठक में रिंग रेलवे मेट्रो परियोजना को वर्ष 2029 तक पूरा करने का लक्ष्य रखा गया है। ठाणे के बढ़ते विस्तार को ध्यान में रखते हुए उपमुख्यमंत्री एकनाथ शिंदे ने ठाणे के लोगों को यातायात की

के संबंध में समीक्षा बैठक की और परियोजना पर विस्तार से चर्चा की। तमाम सुझाव के साथ ही कुछ महत्वपूर्ण निर्णय लिए गए। 12,200 करोड़ रुपये की मंजूरी वाली यह रिंग रेलवे मेट्रो परियोजना 29 किमी लंबी है। 3 किमी अंडरग्राउंड यह रेलवे चलेगी। इसके ट्रैक को अंतिम रूप दे दिया गया है। कुल 22 स्टेशन एंलिक्टेड होंगे और 2 स्टेशन अंडरग्राउंड होंगे। भूमिगत स्टेशन पुराने ठाणे रेलवे स्टेशन और नए ठाणे रेलवे स्टेशन को जोड़ेंगे। भूमिगत रेलवे परियोजना के बारे में नागरिकों के बीच कुछ गलतफहमियाँ थीं। आज की बैठक में यह स्पष्ट किया गया कि भूमिगत रेलवे किसी भी इमारत या निर्माण को कोई बाधा या समस्या नहीं पहुंचाएगी। पहले चरण में रायलदेवी से बालकुम नाका तक 20 किमी लंबे काम के लिए 1400 करोड़ रुपये की निविदा मंजूरी के अंतिम चरण में

पहुंच गई है यह सांसद नरेश म्हास्के ने बताया। रिंग रेलवे मेट्रो परियोजना में वागले एस्टेट, रोड नंबर 22, लोकमान्य नगर, पोखरण रोड नंबर 1, पोखरण रोड नंबर 2, ग्लेडिस अल्वारिस रोड, हीरानंदानी मीडोज, हीरानंदानी एस्टेट, कोलशेत, बालकुम, राबोडी, ठाणे कॉलेज रोड, ठाणे स्टेशन शामिल हैं। सीआरजेड की समस्याओं के कारण बालकुम नाका से रायलदेवी मार्ग के लिए टेंडर 3 महीने बाद जारी होगा। वडवली, कावेसर में रिंग रेलवे मेट्रो परियोजना के डिपो का सर्वेक्षण चल रहा है। लोगों की कुछ शिकायतें हैं और उन्हें दूर करने के बाद डिपो निर्माण कार्य के लिए टेंडर अंतिम चरण में है। उपमुख्यमंत्री एकनाथ शिंदे ने रिंग रेलवे मेट्रो के स्टेशनों को आधुनिक और आर्थिक बनाने के निर्देश दिए हैं। इन स्टेशनों को बनाने की योजना बनाई जा रही है।

ठाणे मनपा क्षेत्र में 16 जून से 31 जुलाई तक ‘दस्त रोको’ अभियान चलाया जाएगा

ठाणे. मनपा क्षेत्र के अंतर्गत 16 जून से 31 जुलाई तक स्वास्थ्य विभाग द्वारा दस्त रोको अभियान चलाया जाएगा। इस अभियान के तहत आशा कार्यकर्ताओं के माध्यम से 0 से 5 वर्ष तक के दस्त से प्रभावित बच्चों को ओआरएस पैकेट और जिंक की गोलीयां वितरित की जाएंगी। साथ ही आंगनबाड़ी और स्वास्थ्य केंद्रों से ओआरएस मिश्रण तैयार करने और हाथ धोने का प्रदर्शन भी किया जाएगा। साथ ही संस्थानगत स्तर पर ओआरएस कॉनर स्थापित किए जाएंगे, निर्जलीकरण से प्रभावित रोगियों का इलाज किया जाएगा और दस्त के कोई भी लक्षण पाए जाने पर मनपा ने नागरिकों से निकटतम स्वास्थ्य केंद्र से संपर्क करने की अपील की है। व्यक्तिगत और पर्यावरणीय स्वच्छता की कमी



से दस्त पैदा करने वाले कीटाणु और दस्त फैलते हैं। खुले में शौच करना, खुले में खाना खाना, दैनिक जीवन में गंदे पानी का उपयोग करना, खाने से पहले और बाद में साफ पानी और साबुन से हाथ न धोना जैसे आदतें दस्त के प्रकोप का कारण हैं। दस्त के उपचार के लिए, ओआरएस घोल तैयार करके बच्चे को देने से शरीर में निर्जलीकरण की मात्रा कम होती है नमक की कमी भी पूरी होती है। 15 दिनों तक जिंक की गोलीयां देने से

दस्त की आवृत्ति कम होती है और दस्त जल्दी ठीक होता है। अगर बच्चे को दस्त या दस्त होने पर माँ स्तनपान करा रही है तो स्तनपान जारी हल्का भोजन, सफाई, खुद के हाथों को बार-बार साबुन से धोना चाहिए यह मनपा ने नागरिकों से आवाहन किया है। डायरिया से बचाव के लिए व्यक्तिगत और पर्यावरण स्वच्छता बहुत जरूरी है और इसके लिए खुले में शौच से बचना चाहिए, पानी को उबालकर और छानकर या क्लोरीन का इस्तेमाल करके कीटाणुरहित करना चाहिए और आसपास के क्षेत्र को साफ रखना चाहिए। मनपा स्वास्थ्य विभाग ने डायरिया के लक्षण पाए जाने पर नजदीकी स्वास्थ्य केंद्र से संपर्क करने की अपील की है।

ड्रग तस्कर ताहिर सलीम डोला को यूई से लाने में CBI सफल

मुंबई. केंद्रीय जांच ब्यूरो (सीबीआई) एक ड्रग तस्कर को संयुक्त अरब अमीरात (यूई) से प्रत्यर्पित कर लाने में सफल रहा है। ताहिर सलीम डोला नामक ड्रग तस्कर को मुंबई पुलिस की तलाश थी। इसके खिलाफ इंटरपोल रेड नोटिस जारी किया गया था। अधिकारियों ने बताया कि डोला को दुबई से उड़ान संख्या एआई-984 से छत्रपति शिवाजी महाराज अंतरराष्ट्रीय हवाई अड्डे पर लाया गया। डोला पर महाराष्ट्र के सांगली में नशीले पदार्थों की फैक्टरी संचालित करने का आरोप है।

फैक्टरी पर पुलिस के छापे के दौरान 25.22 लाख रुपये मूल्य की 126.141 किलोग्राम मेफेंडोन (एमडी) ड्रग्स जब्त की गई थी। वह विदेश से ही फैक्टरी संचालित करता था। बाद में उसके यूई में होने का पता चला था।

नवी मुंबई मनपा के CBSE स्कूलों में प्रवेश प्रक्रिया पूरी

■ सोमवार से शुरू होंगे स्कूल

नवी मुंबई. नवी मुंबई मनपा के सीबीएसई स्कूलों में प्रवेश प्रक्रिया आज पूरी हो गई है और सोमवार से स्कूल शुरू किए जाने की जानकारी शिक्षा विभाग की उपायुक्त संघरत्ना खिल्लारे ने दी।

सीवुड और कोपरखैराने में मनपा के सीबीएसई बोर्ड के स्कूलों में प्रवेश ड्रा निकाला गया। सीवुड के स्कूल में 182 सीटों के लिए कुल 800 आवेदन प्राप्त हुए थे। जबकि कोपरखैराने के स्कूल में 131 सीटों के लिए 600 आवेदन प्राप्त हुए थे। बच्चों के हाथों से नाम निकाले गए और ड्रा की घोषणा की

गई। कोपरखैराने और सीवुड के स्कूलों में यह सार्वजनिक ड्रा निकाला गया। इस ड्रा को पारदर्शी बनाने के लिए अभिभावकों की भी बुलाया गया था। साथ ही ड्रा को ऑनलाइन देखने की सुविधा भी दी गई थी।

जिन छात्रों ने पहले से आवेदन किया था, उनके दस्तावेजों की

जांच की गई। इसलिए उन सभी छात्रों के नाम ड्रा में घोषित किए गए हैं। स्कूल में प्रवेश की पुष्टि हो गई है। तदनुसार, उनके नामों की सूची स्कूल के नोटिस बोर्ड पर प्रदर्शित की जाएगी। सीबीएससी बोर्ड के इस स्कूल में छात्रों को मुफ्त शिक्षा के साथ-साथ मुफ्त शिक्षण सामग्री भी उपलब्ध कराई जाएगी।

महाराष्ट्र शासन सा. बां. (आदिवासी) विभाग, ठाणे ई-निविदा सूचना प्रसिध्दी क्रं. 8 सन-2025-26

कार्यकारी अभियंता, सा.बां. (आदिवासी) विभाग, ठाणे दुर्घटना क्र. 022-25410046 हे ई-निविदाद्वारे (ऑनलाईन) खालील कामांकरीता बी-1 मनुष्यतील निविदा महाराष्ट्र शासनाकडील आदिवासी विकास विभागाकडील नोंदणीकृत विद्युत / सिविल वर्गातील कंत्राटदार यांचेकडून मागवित आहे.

अ. क्र.	कामाचे नाव	निविदा रक्कम (अ+ब) (रु.लक्ष)	कंत्राटदाराचा वर्ग
1.	पळसुंदे ता.जव्हार जि. पालघर येथील शासकीय आदिवासी आश्रमशाळेचे आदर्श शाळेत रूपांतरित करणे. (बहुउद्देशीय हॉल व प्रयोगशाळेस अंतर्गत विद्युतीकरण करणे)	42,60,671/-	वर्ग-अ
2.	विनवळ ता. जव्हार जि. पालघर येथील शासकीय आदिवासी आश्रमशाळेचे आदर्श शाळेत रूपांतरित करणे. (बहुउद्देशीय हॉल व प्रयोगशाळेस अंतर्गत विद्युतीकरण करणे)	42,60,671/-	वर्ग-अ
3.	शासकीय आश्रमशाळा टेंबे ता. शहापूर जि. ठाणे येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	46,56,234/-	वर्ग-अ
4.	शासकीय आश्रमशाळा आंबीवली ता. शहापूर जि. ठाणे येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	51,63,846	वर्ग-अ
5.	शासकीय आश्रमशाळा आंबीवली ता. शहापूर जि. ठाणे येथील शालेय इमारत बांधकाम करणे. (अंतर्गत विद्युतीकरण करणे)	46,56,234/-	वर्ग-अ
6.	शासकीय आश्रमशाळा खडडी ता. शहापूर जि. ठाणे येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	46,56,234/-	वर्ग-अ
7.	शासकीय आश्रमशाळा मढ ता. मुरबाड जि.ठाणे येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	51,63,846/-	वर्ग-अ
8.	सोमवाडी ता. जुन्नर येथील शासकीय आदिवासी आश्रमशाळेचे आदर्श शाळेत रूपांतरित करणे. (बहुउद्देशीय हॉल व प्रयोगशाळेस अंतर्गत विद्युतीकरण करणे)	42,60,671/-	वर्ग-अ
9.	टक्काळे ता. जुन्नर येथील शासकीय आदिवासी आश्रमशाळेचे आदर्श शाळेत रूपांतरित करणे. (बहुउद्देशीय हॉल व प्रयोगशाळेस अंतर्गत विद्युतीकरण करणे)	42,60,671/-	वर्ग-अ
10.	शासकीय आश्रमशाळा शेणवे ता. शहापूर जि. ठाणे येथील शालेय इमारत बांधकाम करणे. (अंतर्गत विद्युतीकरण करणे)	32,79,150/-	वर्ग-अ
11.	शासकीय आश्रमशाळा ओझर ता. जव्हार पालघर येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	51,63,846/-	वर्ग-अ
12.	शासकीय आश्रमशाळा चिंबीपाडा ता. भिवंडी जि. ठाणे येथील शालेय इमारत बांधकाम करणे. (अंतर्गत विद्युतीकरण करणे)	51,63,846/-	वर्ग-अ
13.	शासकीय आश्रमशाळा पिक्वडी ता. शहापूर जि. ठाणे येथील मुलींचे वसतीगृह इमारत बांधकाम करणे. (अंतर्गत विद्युतीकरण करणे)	51,63,846/-	वर्ग-अ
14.	शासकीय आश्रमशाळा बुधावली ता. वाडा जि. पालघर येथील शालेय इमारतीस विद्युतीकरण, सी.सी.टी.वी. फायर फायटींग व फायर अलार्म सिस्टीमचे कामे करणे.	41,28,314/-	वर्ग-अ
15.	शासकीय आश्रमशाळा सुर्यमाळ ता. मोखाडा जि. पालघर येथे सुशोभीकरण करणे.	19,55,319/-	वर्ग-5 अ व त्या वरील
16.	शासकीय आश्रमशाळा घानवळ ता. मोखाडा जि. पालघर येथे सुशोभीकरण करणे.	25,77,349/-	वर्ग-5 अ व त्या वरील
17.	शासकीय आश्रमशाळा ओझर ता. जव्हार जि. पालघर येथे अंतर्गत रस्ता करणे.		

निविदा डाऊनलोड करण्याचा दि.16/06/2025 ते दि.23/06/2025 पर्यंत. ई-निविदा उघडण्याचा दि.25/06/2025 सर्व पात्र / इच्छुक निविदाकारांनी निविदापत्रक डाऊनलोड करण्यासाठी व निविदा प्रक्रियेत भाग घेण्यासाठी ई निविदा प्रणालीच्या <http://mahatenders.gov.in> या पोर्टलवर enrolled करणे आवश्यक आहे. सदर कामाची ई-निविदा कोणतेही कारण न देता रद्द करण्याचा अधिकार सक्षम अधिकारी यांनी राखून ठेवलेले आहेत.

जा.क्र.साबां (आ) विठा/ठाणे/निविदा/क्रं.8/ सा.बां. (आदिवासी) विभाग, ठाणे पार्किंग प्लाझा बिल्डिंग, वा मजला 9 ज्युपिटर हॉस्पिटल जवळ (प.) ठाणे, पूर्व द्वुतगी मार्ग, 4006011 ईमेल पत्ता :- eepwdtribalthane@gmail.com दिनांक :- /06/2025

सही/- कार्यकारी अभियंता, सा.बां. (आदिवासी) विभाग, ठाणे